

फसल पर जमी बर्फ, कोहरे ने रोकी वाहनों की रफ्तार

श्रीमाधोपुर के आस-पास सरसों, चना की फसल पर बर्फ जमी



श्रीमाधोपुर कस्बे के ग्रामीण क्षेत्र में गेहूँ की फसल पर जमा बर्फ।

श्रीमाधोपुर, (निसं)। कस्बा श्रीमाधोपुर सहित आसपास के ग्रामीण इलाके में लगातार मौसम में परिवर्तन देखने को मिल रहा है। तापमान में लगातार गिरावट के साथ-साथ सर्दी ने अपने तीखे तेवर दिखाने शुरू कर दिए हैं।

रोहिताश शकूरनिया ने बताया कि बुधवार सुबह-सुबह कस्बे निकटवर्ती ग्राम जयरायपुरा की ढाणी टिकरिया, लुणावाली, चक किशनपुरा, कांकड़ा

- सर्द हवाओं ने ठिठुरन बढ़ाई, रवि की फसल में नुकसान होने की संभावना
- वाहनों की लाइट जलाकर सफर तय करना पड़ा

वाली आदि आस-पास की ढाणियों व आस-पास खेतों में बर्फ की चादर बिछी दिखाई दी। पाला पड़ने से रवि की फसल में काफी नुकसान होने की संभावना है। रवि की फसल जैसे सरसों, चना, जो आदि में बर्फ जमी हुई

रहे हैं। सर्दी से बचने के लिए लोग अलाव का सहारा ले रहे हैं। इलाके में कोहरा छा जाने से सुबह-सुबह वाहनों को आने जाने में भी परेशानियों का सामना करना पड़ा, कई वाहन चालकों को कोहरे की वजह से वाहनों की लाइट जलाकर सफर तय करना पड़ रहा है। ठिठुरन भरी सर्दी के कारण जहां बाजार देरी से खुले वहीं शाम को जल्दी ही बाजारों में विरानी छाने लग जाती है।

टोंक में घना कोहरा छाया, ठंड से बेहाल लोग



टोंक शहर में कोहरे के कारण वाहन रंगते नजर आए।

टोंक, (निसं)। टोंक शहर में दूसरे दिन भी बुधवार को तड़के से ही घना कोहरा छाया रहा और लोग ठंड से बेहाल रहे। रातभर ओस गिरती रही जिससे घरों की छतें, पेड़ गीले होकर उनसे ओस की बूंदें गिरती रही। सुबह से ही कोहरा होने से लोग अपने

- लोग जगह-जगह अलाव जलाकर तपते नजर आए

दैनिक कार्यों के दौरान गर्म कपड़ों में लिपटकर काम करते हुए नजर आए। कोहरे के दौरान सुबह लोग जगह-जगह अलाव जलाकर तपते हुए नजर आए और सर्दी से राहत पाते हुए नजर आए। दोपहर साढ़े 12 बजे बाद धूप निकलने के बाद लोगों को ठंड से आराम मिला और शाम होने के साथ ही लोग अपने घरों में दुबक गए।

हिण्डौन में पारा पांच डिग्री दर्ज

हिण्डौन सिटी, (निसं)। उपखंड क्षेत्र में मंगलवार को सर्दी के तीखे तेवर नजर आए। सुबह घना कोहरा छाया रहा। वहीं दोपहर से शीतलहर ने कंपकपी बढ़ा दी। दोपहर 12 बजे तक भी वाहन को हैड लाइट जलाकर सफर करना पड़ा। सर्दी से बचाव के लिए लोग अलाव तापते दिखे। कृषि मौसम वैज्ञानिक एम के नायक ने बताया कि सोमवार को न्यूनतम तापमान 5 डिग्री सेल्सियस दर्ज किया गया। इसी के साथ मौसम विभाग के अनुसार आगामी 5 दिनों तक कोहरा बढ़ने के साथ दिन में भी शीतलहर चलने की चेतावनी दी गई है। सर्दी के असर बढ़ने के साथ ही कृषि विभाग अधिकारियों ने किसानों को रात में सिंचाई के दौरान सावधानी बरतने और पशु पालकों को पशुओं के सुरक्षा करने के लिए सजग किया है। दिल्ली-मुंबई रेल मार्ग पर संचालित कई ट्रेनें उत्तर भारत और दिल्ली में कोहरे के कारण कई घंटे देरी से चल रही हैं। हिंडौन रेलवे स्टेशन पर उहराव वाली ट्रेनों में स्वर्ण मंदिर मेल करीब 5 घंटे देरी से पहुंची। वहीं नंदा देवी एक्सप्रेस निर्धारित समय से 2 घंटे की देरी से पहुंची। भागलपुर गांधी धाम करीब 8 घण्टे कोटा-पटना 2 घंटे, अवध एक्सप्रेस 4 घंटे देरी से चल रही है। ट्रेनों की देरी से संचालन के कारण यात्रियों को रेलवे स्टेशन पर काफी परेशान होना पड़ा।

- आगामी 5 दिनों तक कोहरा व शीतलहर बढ़ने की चेतावनी

गौकशी के विरोध में गंगापूर बंद आज

गंगापूर सिटी, (निसं)। गंगापूर बंद को लेकर बुधवार को आगे की रणनीति बनाने एवं निर्णय लेने के लिए एक निजी होटल में गंगापूर शहर के समस्त व्यापारीगणों, सर्वसमाज के समस्त प्रबुद्धजनों सहित समस्त सामाजिक संगठनों के पदाधिकारीगणों एवं सदस्यगणों की आवश्यक बैठक हुई जिसमें 5 दिसम्बर 2022 को गंगापूर शहर के समस्त व्यापारीक प्रतिष्ठानों को गौकशी के मामले को लेकर प्रशासन द्वारा आवश्यक कार्यवाही नहीं किए जाने के विरोध में बंद रखने का आह्वान किया गया है। पिछले दिनों नगर परिषद के डंपिंग यार्ड में हुई गौकशी की घटना के विरोध में विगत कई दिनों से उपखण्ड अधिकारी कार्यालय के बाहर क्रमिक अनशन व सोमवार से शुरू हुई भूख हड़ताल 15वें दिन भी जारी रही।



गंगापूर सिटी में भूख हड़ताल पर बैठे गौ भक्त।

- व्यापारिक, सामाजिक व धार्मिक संगठन व सर्व समाज राज्यपाल के नाम एसडीएम को सौंपेगा ज्ञापन

से प्रातः 10 बजे सभी सर्व समाज के लोग प्रशासन से गौकशी के मामले में गौकशी मामले में लिपत अधिकारियों के खिलाफ कार्यवाही एवं अपराधियों की अतिशीघ्र गिरफ्तारी सहित अन्य कई मांगों को

लेकर रैली के रूप में मिनी सचिवालय पहुंचकर संवैधानिक प्रधान राज्यपाल के नाम उपखंड अधिकारी को ज्ञापन दिया जाएगा। गौ माता संघर्ष समिति ने शहर के सभी छोटे बड़े व्यापारिक संगठनों से

अपने अपने प्रतिष्ठानों को बंद रख कर बालाजी चौक से निकलने वाली रैली में शामिल होने की अपील की है। क्रमिक अनशन के सोमवार से भूख हड़ताल में बदलने के बाद बुधवार को भी गौ सेवक भूख हड़ताल पर रहे। इस दौरान भूख हड़ताल पर सुरेश सैंगर, गोविन्द नारायण, देवी लाल योग सहित कई गौ सेवक रहे।

पूनिया ने परिजनों का बंधाया ढांडस

चौमू/कालाडेर, (निसं)। सीकर के पलसाना में हुए सड़क हादसे को लेकर बीजेपी प्रदेशाध्यक्ष व आमेर विधायक सतीश पूनिया बुधवार को सामोद गांव पहुंचे। प्रदेशाध्यक्ष व विधायक सतीश पूनिया ने मृतकों के घर जाकर परिजनों से मिले और उन्हें ढांडस बंधाया। इस दौरान प्रदेशाध्यक्ष व आमेर विधायक सतीश पूनिया, चौमू विधायक रामलाल शर्मा ने आश्रितों को एक माह का वेतन देने की घोषणा की।

- आश्रितों को एक माह का वेतन देंगे पूनिया व चौमू विधायक
- पीड़ित परिवारों की मदद के लिए प्रधानमंत्री को लिखा जाएगा पत्र

चौमू विधायक रामलाल शर्मा ने बताया कि सड़क हादसे में मृतकों के आश्रितों की मदद के लिए एक अकाउंट जनरेट किया जाएगा। प्रदेशाध्यक्ष व आमेर विधायक सतीश पूनिया व मेरे द्वारा 1 माह का वेतन मृतकों के परिजनों को सहायता दी जायेगी। जल्द ही पीड़ित परिवारों को सहायता के लिए प्रधानमंत्री को पत्र लिखा जायेगा।

दुकानों पर चला परिषद का बुलडोजर



हाईकोर्ट के आदेश के बाद आलनपुर सर्किल पर अतिक्रमण हटाता नगर परिषद का दस्ता।

सवाई माधोपुर, (निसं)। जिला मुख्यालय के आलनपुर सर्किल से लेकर सर्किट हाउस तक चिन्हित किए गए तीन दर्जन से भी अधिक पक्के अतिक्रमण पर बुधवार को नगर परिषद का बुलडोजर जमकर चला। नगर परिषद एवं प्रशासन द्वारा भारी पुलिस जाबो के साथ सख्ती पूर्वक चिन्हित अतिक्रमण को हटाने की कार्यवाही की गई। सर्किट हाउस से आलनपुर सर्किल तक किए गए अतिक्रमण के खिलाफ

जनहित याचिका हाईकोर्ट में दायर की गई थी। जनहित याचिका पर उच्च न्यायालय द्वारा फैसला सुनाते हुए नगर परिषद को सड़क के दोनों ओर किए गए अतिक्रमण ध्वस्त करने के आदेश दिए गए थे। कार्यवाही के लिए तहसील प्रशासन को भी आदेशित किया गया था कि नगर परिषद के साथ मिलकर संयुक्त रूप से अतिक्रमण हटाने की कार्यवाही को अंजाम दें। न्यायालय के आदेशों की पालना में नगर परिषद

आयुक्त एवं तहसीलदार आदि अधिकारी बड़ी तादाद में पुलिस इमदाद के साथ मौके पर पहुंचे और अतिक्रमण हटाने के लिए चार जेसीबी बुलाई गईं [जहां एक के बाद एक कच्चे तथा पक्के एवं पुख्ता निर्माण जेसीबी तथा कटर मशीन की सहायता से ध्वस्त किये गए। इस अवसर पर अतिक्रमण हटाओ दस्ते को लोगों के विरोध का भी सामना करना पड़ा। लोगों ने अतिक्रमण हटाने के दौरान भेदभाव के आरोप लगाए।



पाली। जोधपुर पाली बॉर्डर पर बसे निम्बली गांव में बुधवार को 18 वीं नेशनल स्काउट-गाइड जम्बूरी का शुभारम्भ राष्ट्रपति द्रौपदी मुर्मू ने किया। उन्होंने ध्वजारोहण कर स्टेडियम का निरीक्षण किया। राष्ट्रपति ने जम्बूरी में संबोधित करते हुए कहा कि स्काउट-गाइड देश का सबसे बड़ा संगठन है। जिसे और बढ़ाने की जरूरत है। सीएम अशोक गहलोत ने कहा कि राष्ट्रपति का आना हमारे लिए गर्व की बात है। बीएसएफ की ओर से सूर्य किरण विमान से आसमान में करतब दिखाए गए।

आग से कैमिकल गोदाम हुआ स्वाहा

उदयपुर, (कास)। बुधवार को सूरजपोल थाना इलाके के खंजीपीर की सैफी कॉलोनी में स्थित एक कैमिकल गोदाम आग लगने से गोदाम में रखा सारा सामान जलकर राख हो गया। आग की लपटें इतनी तेज थीं की गोदाम के बाहर खड़ी दो कारें भी इस आग की भेंट चढ़ गयीं आग की सूचना मिलने के बाद मौके पर पहुंची दमकलों ने करीब ढाई घंटे की मशकत के बाद आग पर काबू पाया। दोपहर एक बजे के लगभग सूचना

पुलिस और दमकल विभाग को दी गयी। सूचना पर पांच दमकल वाहन मौके पर पहुंचे और आग बुझाने का प्रयास शुरू हुआ। आग को काबू में नहीं आता देख जहाँ दमकल वाहनों का मौके पर पहुंचना जारी रहा। करीब ढाई घंटे में बीस से ज्यादा दमकल वाहनों के जरिये आग पर काबू पाया। दमकल विभाग के बीस से ज्यादा कर्मचारी और होमगार्ड के जवान जुटे। इस दौरान पुलिस के जवान भी भीड़ को काबू करने

के लिए खासी मशकत करते दिखाई दिए। मकान में रखे हुए पांच रसोई गैस सिलिंडर निकाले ताकि आग बढ़ने पर बड़ा हादसा टाला जा सके। क्षेत्रवासियों ने हिम्मत दिखाते हुए वहा से गीली रेत तागारियों में भरकर आग बुझाने में मदद करना शुरू कर दिया। दोपहर तीन बजे तक आग लगभग काबू में आ चुकी थी। इस दौरान कोई बड़ी जनहानि नहीं हुई। आग की सूचना के बाद जिला कलेक्टर ताराचंद मीणा भी मौके पर पहुंचे।

‘नगर निगम के फर्जी पट्टा प्रकरण में मंत्री सुभाष गर्ग गड़बड़ी के मुख्य कर्ताधर्ता’

भरतपुर में भाजपा के प्रदेश महामंत्री मंत्री भजन लाल शर्मा ने प्रेस वार्ता कर राज्यमंत्री डॉ. सुभाष गर्ग पर लगाए आरोप

भरतपुर, (निसं)। भारतीय जनता पार्टी जिला भरतपुर की जन आक्रोश यात्रा को लेकर भारतीय जनता पार्टी के प्रदेश महामंत्री भजनलाल शर्मा एवं जिला अध्यक्ष डॉ. शैलेश सिंह ने इंगल नेस्ट होटल भरतपुर में प्रेस वार्ता की। प्रेस वार्ता का संचालन जिला प्रवक्ता नरेश सेन ने किया। प्रेस वार्ता में प्रमुख रूप से जिला उपाध्यक्ष गिरधारी गुप्ता, अभयवीर सिंह सोलंकी, जिला महामंत्री बृजेश अग्रवाल, भगवानदास शर्मा, जिला मंत्री कालीचरण धनगर, मुकेश सिंहल, संभाष मीडिया प्रभारी शैलेश कौशिक, जनाक्रोश यात्रा के सह संयोजक अरुण प्रधान उपस्थित थे।



भाजपा प्रदेश महामंत्री भजनलाल व जिलाध्यक्ष डॉ. शैलेश ने भरतपुर के एक होटल में प्रेसवार्ता की।

निगम द्वारा जहां एक और आमजन को पट्टे आवंटित करने में तमाम कार्यवाहीओं के नाम पर लटकया जा रहा है। वहीं दूसरी ओर नगर निगम ने अभी तक जो फर्जी पट्टे जारी किए हैं उनके बारे में कोई भी उचित कार्यवाही नहीं की गई है। इस फर्जी पट्टा प्रकरण में अभी तक 4 एफआईआर हो चुकी हैं जिनमें से 2 गिरफ्तारियां भी

हो चुकी हैं इस मामले में दीपावली से पहले मंत्री ने यह कहा था कि एसओजी से जांच कराई जाएगी। इस प्रकरण में मेरा कोई व्यक्ति नहीं है लेकिन आज तक ना तो इसकी जांच कराई है और ना ही कोई कार्यवाही हुई है और जो जांच हुई थी। उसका आज तक कोई खुलासा नहीं किया गया है। इस मामले में छोटे कर्मचारियों

को बलि का बकरा बना दिया गया है। जबकि बड़े मगरमच्छ जिनमें चाहे हुए जनप्रतिनिधि हो चाहे बड़े प्रशासनिक अधिकारी किसी पर अभी तक कोई कार्यवाही राजनीतिक दबाव के कारण नहीं की गई है जिला प्रशासन द्वारा भी जो प्रशासनिक कमेटी बनाई उसने भी केवल राजनीतिक दखलंदाजी के दबाव में खानापूर्ति कर इतिश्री कर दी।

- भजन लाल ने कहा कि भरतपुर का प्रशासन एवं पुलिस मंत्री गर्ग के दबाव में कर रहे कार्य
- मंत्री सुभाष गर्ग के द्वारा फर्जी पट्टा प्रकरण में एसओजी जांच की घोषणा करने के बाद भी जांच नहीं कराने को लेकर उठाए सवाल

जबकि आज तक सब रजिस्टार ऑफिस द्वारा जारी पट्टों के पंजीकरण की सूची का मिलान नगर निगम की सूची से नहीं किया गया है। क्योंकि अगर यह मिलान हो जावे तो बड़े मगरमच्छ पर गाज गिरेगी।